

Шинäs залурси болна

Нег дакдж эврәннь кергär йовдж йовад, Цагъан Амн гидг селänd ирвв. Уүнд, öмннь Бурунск совхозин централнь усадьб бääсмн. Ода болхла Юстинск района центр бääнä. Эн район, урднь болхла Юста деер, тег дотр бääдг билä. Ода—öргн, сääхн, öрсин алдр гол—Иджлин эрг деер бääнä.

Эн района центрт бääх, төрски газрун нүүдж ирäd, байрта бääх мана хальмгудин джиргъл öдр ирвäs ясрад хүврджәнä. Көдлмшин цаган чилäчкäd, энъкр Иджл голин көвäd, көк ногъан деер сергдж амрхар эдн хурна. Голин амнд олн зүсн дуд дууллдна, домбрин айс сонъсгдна. Чинънхлä, багъчуд хурад дууллдж бииллдж шуугна. Зәрмнь футбол болн волейбол наадна. Теднä нәр-наад гääхäd, кесг медätä улс чигн байрта хурдж зогсгдна, „Шинäs залурна бидн“ гидж медätнр хоорндан шоглдж инäлдснь сонъсгдна.

Газа харнъгъурад, ора шидр болад ирв. Медätнрнь, öрүндän көдлмштän оратл уга одх, цогцан амрадж авх кергтä гигäd хәрцхäv. Багъчуд болхла, голин көвägъär хәрү эрглдäd, клуб талан одцхав.

Иджлин асхн дүнъгäдж сääхрв. Электрическ шамс энъгдän дегц шатцхав. Клуб багъчудар дүүрв. Гармонь эклäd сонъсгдв. Багъчуд нääрән шинäs эклцхäv. Зәрмнь селәнä библиотекд одад газет, журналмуд умшцхав, зәрмнь танъгъчин багъчудин фестивалъд белдлгъ кеджäh репетицд одцхав.

Май сард болх танъгъчин багъчудин фестивалъд Юстинск района багъчуд икär онъган öгч, белдлгъ кеджәнä. Олн зүсн хуучна дуд болн шинäs гарси чигн дуд эдн белдджәнä. Неджädär, дөрвädär, нямädär биилдг хальмг би бас белддж бääцхәнä.

БОЛДЫРЕВ НИКОЛАЙ.